

Paris MoU: “Concentrated Inspection Campaign” (CIC)

Næsta herferðin kunngjörd – sjóneykan á fyrirbygging av eldi

Endamál: Tryggja, at viðurskifti umborð á skipum eru sambært SOLAS Kap. II-2/ “Construction – fire protection, fire detection and fire extinction arrangements on board ships”.

Nýggja herferðin frá Paris MoU hefur við sær, at eftirlit í fremmandari havn fer at hyggja nærri, at

- Øll eldsløkkingarútgerð lýkur altjóða og føroyskari lóggávu og krøvum,
- Sertifikatir í hesum sambandi eru í lagi, og
- Annars, at prógvast kann í skjalagoymsluni, at øll viðurskifti eru sambært SOLAS, kap II-2, t.d. eftirlit við útgerðini, venjing av manningini, o.s.fr.

Fremmandu eftirlitsfólkini (Port State Control Officers) hava fingið eitt yvirlit/spurnablað yvir 12 punktum, ið skal tryggja, at øki umborð, har vandin er størstur fyri eldsbruna verða kannað væl og virðiliga. Punktini fevna um útgerð, skjalfesting og, at manningin dugir at brúka útgerðina og halda hana lýtaleyša.

Nevnda [spurnablað](#) er hjálagt.

Verða brek og ávantandi viðurskifti staðfest á útgerð ella í skjølum, kann atgerðin, teir krevja verða alt frá eini viðmerking um, at rættandi atgerð má til innan ávíst tíðarskeið, beinanvegin ella, at skipið verður hildið aftur til feilurin er rættaður. Verður skipið hildið aftur, verður hetta – eins og áður – gjørt kent í yvirlitinum um afturhildin á heimasíðuni hjá Paris MoU.

Úrslitini av herferðini skulu viðgerast í stýrinum í Paris MoU, áðrenn tilfarið verður handað IMO.

Gevi gætur:

- 1) Vit síggja í okkara egna tilfarið frá PSC umborð á føroyskum skipum, at eldsløkkingarútgerð og viðurskifti tengd at hesum eru ein avbjóðing!

Vit heita tískil á øll føroysk skip longu nú fara undir ein herferð í felagnum, sum setir sjóneykuna á eldsløkking.

Til tess at tryggja, at arbeið verður eftir sama leisti, sum fremmandu eftirlitsfólkini væntandi fara at nýta, mæla vit til, at hjálagda spurnablað frá Paris MoU verður nýtt. Afturat kekklistum skipið longu man hava, kann verða viðkomandi at hyggja at viðurskiftunum við “øðrum eygum”.

- 2) Mælt verður at tíðarfreist verður sett, nær ávantandi viðurskifti skulu verða bøtt. Eisini minna vit um ófullfíggað skjalfesting, sum má takast í álvara og rættast.

Vit vóna við hesum, at øll føroysk skip **eru til reiðar áðrenn 1. september** til at fáa alla eldsløkkingarútgerð undir sjóneykuna.

Tað snýr seg um trygdina hjá øllum umborð!